



## Ġabra tal-ġurisprudenza

KONKLUŻJONIJIET TAL-AVUKAT ĠENERALI  
JÄÄSKINEN  
ippreżentati fit-12 ta' Settembru 2013<sup>1</sup>

**Kawża C-555/11**

**Enosi Epangelmation Asfaliston Ellados (EEAE),  
Syllogos Asfalistikon Praktoron N. Attikis (SPATE),  
Panellinios Syllogos Asfalistikon Symyoulon (PSAS),  
Syndesmos Ellinon Mesiton Asfaliseon (SEMA),  
Panellinios Syndesmos Syntoniston Asfalistikon Symyoulon (PSSAS)**

vs

**Ypourgos Anaptyxis, Antagonistikotitas kai Naftilias,  
Omospondia Asfalistikon Syllogou Ellados**

[talba għal deċiżjoni preliminari mressqa mis-Symvoulío tis Epikrateias (il-Greċja)]

“Dritt ta’ stabbiliment u libertà li jiġu pprovduti s-servizzi — Direttiva 2002/92/KE — Kamp ta’ applikazzjoni — Medjazzjoni fl-assigurazzjoni — Esklużjoni tal-attivitajiet eżerċitati minn impriża ta’ assigurazzjoni jew minn impjegat tagħha — Possibbiltà għall-imsemmi impjegat li jeżerċita okkażjonalment attivitajiet ta’ medjazzjoni fl-assigurazzjoni”

1. Din it-talba għal deċiżjoni preliminari tikkostitwixxi l-ewwel kawża li fiha l-Qorti tal-Ġustizzja tintalab tinterpretata d-Direttiva 2002/92/KE dwar il-medjazzjoni fl-assigurazzjoni, li tistabbilixxi regoli li jikkoncernaw l-aċċess għall-attivitajiet ta’ medjazzjoni fl-assigurazzjoni u t-tweqqif tagħhom minn persuni fiżiċi u ġuridiċi fl-Unjoni Ewropea<sup>2</sup>.

2. Id-domanda magħmula hija essenzjalment intiża sabiex jinkisbu kjarifikazzjonijiet dwar il-kunċett ta’ “medjazzjoni fl-assigurazzjoni” fis-sens tat-tieni subparagrafu tal-Artikolu 2(3) tal-imsemmija direttiva<sup>3</sup>. Skont din id-dispożizzjoni, l-attivitajiet ta’ medjazzjoni ma għandhomx jitqiesu bħala medjazzjoni fl-assigurazzjoni meta jitwettqu minn impriża ta’ assigurazzjoni jew impjegat ta’ impriża ta’ assigurazzjoni li jaġixxi taht ir-responsabbiltà ta’ impriża ta’ assigurazzjoni.

3. Il-kawża originat minn kwistjoni bejn, minn naħa, l-Enosi Epangelmation Asfaliston Ellados (EEAE) (l-Unjoni tal-professjonisti tal-assigurazzjoni tal-Greċja) u assoċjazzjonijiet professjonali oħra fil-qasam tal-medjazzjoni fl-assigurazzjoni, jiġifieri Syllogos Asfalistikon Praktoron N. Attikis (SPATE), Panellinios Syllogos Asfalistikon Symyoulon (PSAS), Syndesmos Ellinon Mesiton Asfaliseon (SEMA) u Panellinios Syndesmos Syntoniston Asfalistikon Symyoulon (PSSAS) (iktar ’il quddiem, flimkien, l-“EEAE *et*”) u l-Ypourgos Anaptyxis, Antagonistikotitas kai Naftilias (Ministru tal-Iżvilupp) u l-Omospondia Asfalistikon Syllogou Ellados (il-Federazzjoni tal-Assoċjazzjonijiet tal-Assiguraturi tal-Greċja, iktar ’il quddiem l-“OASE”).

1 — Lingwa oriġinali: il-Franċiż.

2 — Direttiva 2002/92 tal-Parlament Ewropew u tal-Kunsill, tad-9 ta’ Diċembru 2002, dwar il-medjazzjoni fl-assigurazzjoni (ĠU Edizzjoni Speċjali bil-Malti, Kapitolu 6, Vol. 4, p. 330).

3 — Għandu jiġi nnotat li l-qorti tar-rinviju semmiet it-“tieni subparagrafu tal-Artikolu 3(3) tad-Direttiva 2002/92”. Peress li huwa magħruf li l-kunċett ta’ “medjazzjoni fl-assigurazzjoni” li huwa s-sugġett tad-domanda, huwa ddefinit fl-Artikolu 2(3) u mhux fl-Artikolu 3 ta’ din l-istess direttiva, dan l-iżball fil-kitba għandu, fil-fehma tiegħi, jiġi kkorregut.

4. Fil-kuntest ta' din il-kawża, l-EEAE *et* ikkontestaw il-konformità mad-Direttiva 2002/92 tal-miżuri nazzjonali ta' traspożizzjoni, inkwantu l-imsemmija miżuri jiksru l-eżerċizzju tal-professjoni tal-medjazzjoni fl-assigurazzjoni indipendenti fil-Greċja. Kif jirriżulta mill-proċess, skont il-leġiżlazzjoni nazzjonali inkwistjoni, kull impjegat ta' impriża tal-assigurazzjoni huwa awtorizzat jeżerċita okkażjonalment u bla ħsara għall-osservanza tal-limitu tad-dhul, attività ta' medjazzjoni fl-assigurazzjoni mingħajr ma jkun sugġett għar-rekwiżiti applikabbli skont l-imsemmija direttiva.

## I – Il-kuntest ġuridiku

### A – *Id-Direttiva 2002/92*

5. Skont il-premessi 9, 13 u 14 tad-Direttiva 2002/92:

“(9) Tipi differenti ta' persuni jew istituzzjonijiet, bħal aġenti, sensara u operatori ta' 'bancassurance', jistgħu jqassmu prodotti ta' assicurazzjoni. Ugwaljanza fit-trattament bejn operatori u l-protezzjoni tal-klijent teħtieġ li dawn il-persuni kollha jew istituzzjonijiet ikunu koperti b'din id-Direttiva.

[...]

(13) Din id-Direttiva m'għandhiex tapplika għal persuni li jipprattikaw medjazzjoni fl-assigurazzjoni bħala attività ancillari taħt ċertu kondizzjonijiet stretti.

(14) L-Intermedjarji ta' assicurazzjoni u riassigurazzjoni għandhom ikunu registrati ma' l-awtorità kompetenti ta' l-Istat Membru fejn ikollhom ir-residenza tagħhom jew l-uffiċċju prinċipali tagħhom, sakemm jikkonforma ma' htiġiet stretti professjonali b'relazżjoni mal-kompetenza tagħhom, reputazzjoni tajba, kopertura ta' ndemnità professjonali u kapaċità finanzjarja”.

6. L-Artikolu 1(1) tad-Direttiva 2002/92 jipprovdi li:

“Din id-Direttiva tippreskrivi r-regoli għall-bidu u l-insewiment ta' l-attivitajiet ta' medjazzjoni fl-assigurazzjoni u riassigurazzjoni minn persuni naturali jew ġuridiċi li huma stabbiliti fi Stat Membru jew li jixtiequ li jkunu stabbiliti hemmhekk.”

7. Skont l-Artikolu 2(3) tad-Direttiva 2002/92:

“Għall-iskopijiet ta' din id-Direttiva, għandhom japplikaw id-definizzjonijiet li ġejjin:

[...]

3. 'medjazzjoni ta' assiguarzzjoni' [medjazzjoni fl-assigurazzjoni] tfisser attivitajiet ta' introduzzjoni, proposti jew it-twettieq ta' xogħol ieħor preparatorju għall-konklużjoni ta' kuntratti ta' assicurazzjoni, jew li dawk il-kuntratti jiġu konklużi, jew f'għajjnuna fl-amministrazzjoni jew twettieq ta' dawk il-kuntratti, b'mod partikolari fil-każ ta' talba.

Dawn l-attivitajiet meta mw[e]ttqa minn impriża ta' assicurazzjoni jew impjegat ta' impriża ta' assicurazzjonili jaġixxi taħt ir-responsabbiltà ta' impriża ta' assicurazzjoni m'għandhomx jitqiesu bħala medjazzjoni fl-assigurazzjoni.

Il-provvista ta' informazzjoni fuq bażi inċidentali fil-kuntest ta' attività professjonali oħra sakemm l-għan ta' dik l-attività ma jkunx li l-klijent jiġi assistit fil-konklużjoni jew twettieq ta' kuntratt ta' assigurazzjoni, l-immaniġġar ta' talbiet ta' impriza ta' assigurazzjoni fuq bażi professjonali, l-aġġustament ta' telf u l-istima esperta ta' talbiet m'għandhomx jitqiesu bħala medjazzjoni fl-assigurazzjoni”.

8. L-Artikolu 3(6) tal-imsemmija direttiva, intitolat “Il-kamp ta' applikazzjoni”, jipprovdi:

“L-Istati Membri għandhom jassiguraw li imprizi ta' assigurazzjoni jużaw is-servizzi ta' medjazzjoni fl-assigurazzjoni jew riassigurazzjoni biss ta' intermedjarji ta' assigurazzjoni u riassigurazzjoni u tal-persuni msemmija fl-Artikolu 1(2)”.

9. L-Artikolu 4(1) tal-istess direttiva jipprovdi:

“L-intermedjarji ta' assigurazzjoni u riassigurazzjoni għandhom ikunu jippossjedu l-għerf u l-abbiltà adattati kif stabbilit mill-pajjiż ta' l-Istat Membru ta' l-intermedjarju.

[...]

L-Istati Membri mhux meħtieġa li japplikaw il-htigiet imsemmija fl-ewwel subparagrafu ta' dan il-paragrafu għall-persuni naturali kollha li jaħdmu f'impriza li ssegwi l-attività ta' medjazzjoni fl-assigurazzjoni u riassigurazzjoni. L-Istati Membri għandhom jassiguraw li proporzjon raġonevoli ta' persuni fi hdan l-istruttura ta' amministrazzjoni ta' dawn l-imprizi li huma responsabbli għall-medjazzjoni fir-rigward ta' prosotti ta' assigurazzjoni u l-persuni l-oħra kollha direttament involuti f'medjazzjoni fl-assigurazzjoni jew riassigurazzjoni juri l-għerf u l-abbiltà meħtieġa għat-twettieq tad-dmirijiet tagħhom.”

## B – *Il-legiżlazzjoni Griega*

1. Id-Digriet Presidenzjali 190/2006

10. Id-Direttiva 2002/92 ġiet trasposta fid-dritt Grieg permezz tad-Digriet Presidenzjali Nru 190/2006<sup>4</sup> li jipprovdi, fit-tieni inċiż tal-Artikolu 2(3):

“Medjazzjoni fl-assigurazzjoni' tfisser kull attività li tippreżenta, tipproponi jew tipprovdi xogħlijiet preparatorji għall-konklużjoni ta' kuntratti ta' assigurazzjoni, jew li tikkonkludi tali kuntratti, jew li tipprovdi għajjnuna fl-amministrazzjoni jew fit-twettiq ta' dawk il-kuntratti, b'mod partikolari fil-każ ta' dannu. Dawn l-attivitajiet ma jitqiesux bħala medjazzjoni fl-assigurazzjoni meta jitwettqu minn impriza ta' assigurazzjoni jew minn impjegat ta' impriza ta' assigurazzjoni li huwa marbut magħha permezz ta' kuntratt ta' impjeg u li jaġixxi taħt ir-responsabbiltà tagħha [...]”

4 — FEK A' 196.

## 2. Il-Liġi Nru 3357/2007

11. Id-Digriet Presidenzjali Nru 190/2006 ġie emendat permezz tal-Liġi Nru 3557/2007<sup>5</sup> li l-Artikolu 15(2) tagħha żied inciz ġdid mal-Artikolu 2(3) tal-imsemmi digriet, li jipprovdi kif ġej:

“Bħala deroga, kull impjegat ta’ impriża ta’ assigurazzjoni, imsemmi fl-inciz preċedenti, jista’ jwettaq atti ta’ medjazzjoni fl-assigurazzjoni mingħajr ma jkun sugġett għad-dispożizzjonijiet ta’ dan id-digriet, sakemm id-dhul annwali gross tiegħu li joriġina minn dawn l-atti ma jkunx jeċċedi s-somma totali ta’ EUR ħamest elef (5 000)”.

12. Skont l-Artikolu 11(3)(b) tal-Liġi Nru 3557/2007, digriet tal-Ministru tal-Iżvilupp, adottat fi 30 jum mill-pubblikazzjoni tal-imsemmija liġi, kellu jstabbilixxi d-dokumenti li jattestaw l-konoxxenzi ġenerali, kummerċjali jew professjonali tal-persuni li japplikaw sabiex ikunu intermedjarji fl-assigurazzjoni jew fir-riassigurazzjoni, intermedjarji marbuta fl-assigurazzjoni jew riassigurazzjoni, impjegati ta’ impriża ta’ assigurazzjoni, ta’ impriża ta’ medjazzjoni fl-assigurazzjoni jew fir-riassigurazzjoni, kif ukoll il-każijiet li fihom dawn il-persuni huma obbligati jkollhom taħriġ addizzjonali.

## 3. Id-Digriet K3-8010

13. Id-Digriet tas-Segretarju tal-Istat għall-Iżvilupp K3-8010, tat-8 ta’ Awwissu 2007<sup>6</sup> ta ġie adottat abbażi tal-Artikolu 11(3)(b) tal-Liġi Nru 3357/2007. Il-paragrafu XX tal-imsemmi digriet jipprovdi li:

“Kull impjegat ta’ impriża ta’ assigurazzjoni jista’ jwettaq atti ta’ mejdazzjoni fl-assigurazzjoni mingħajr ma jkun obligat jirreġistra ruħu mal-kamra professjonali kompetenti, sakemm id-dhul annwali gross tiegħu, li joriġina minn dawn l-atti, bħala kummissjonijiet, ma jeċċedi s-somma totali ta’ EUR ħamest elef (5 000). Jekk id-dhul annwali tiegħu li joriġina minn dawn l-atti jaqbeż l-ammont imsemmi, huwa obligat jirreġistra ruħu mal-kamra professjonali kompetenti, skont il-kundizzjonijiet applikabbli għall-kategorija ta’ intermedjarji fl-assigurazzjoni li fiha huwa jagħżel li jirreġistra ruħu. Il-kwalità [ta’ impjegat] fil-qasam tal-assigurazzjoni hija inkompatibbli ma’ dik ta’ konsulent tal-assigurazzjoni”.

## II – Il-kawża prinċipali, id-domanda preliminari u l-proċedura quddiem il-Qorti tal-Ġustizzja

14. L-EEAE *et* jirrapprezentaw assoċjazzjonijiet professjonali li għandhom bħala għan li jiddefendu l-interessi professjonali u finanzjarji tal-membri tagħhom, li huma attivi fil-medjazzjoni fl-assigurazzjoni bħala professjonisti. Fid-29 ta’ Ottubru 2007, l-EEAE *et* ipprezentaw quddiem il-qorti tar-rinviju rikors għal annullament kontra, b’mod partikolari, il-paragrafu XX tad-Digriet Nru K3-8010. Permezz ta’ dan ir-rikors, huma kkontestaw il-konformità ta’ dan il-paragrafu mad-Direttiva 2002/92, sa fejn jeskludi, taht ċerti kundizzjonijiet, l-applikazzjoni ta’ din tal-aħħar għall-impjegati kollha ta’ impriża ta’ assigurazzjoni li jwettqu atti ta’ medjazzjoni fl-assigurazzjoni mingħajr ma jkollhom il-kwalifiki meħtieġa mill-Artikolu 4(1) ta’ din id-direttiva.

15. Kif jirriżulta mid-digriet tar-rinviju, il-qorti tar-rinviju għandha dubji dwar il-fondatezza tar-rikors għall-annullament tal-paragrafu XX tad-Digriet Nru K3-8010. Fil-fatt, skont l-imsemmija qorti, peress li l-qafas leġislativ Grieg, interpretat skont id-Direttiva 2002/92, jippermetti li jiġi żgurat li l-impjegat ta’ impriża ta’ assigurazzjoni, li jeżercita okkażjonalment attivitajiet ta’ medjazzjoni, jaġixxi dejjem,

5 — FEK A 100/14.5.2007.

6 — FEK B’/1600/17.8.2007, iktar ‘il quddiem id-Digriet K3-8010.

għall-finijiet ta' dawn l-attivitajiet, taht ir-responsabbiltà u s-sorveljanza tal-impriża li tagħtih ukoll it-taħriġ neċessarju, ir-rekwiziti li jinsabu fl-imsemmija direttiva għandhom jitqiesu bħala sodisfatti, indipendentement mir-rabta li teżisti bejn l-impjegat inkwistjoni u l-impriża tiegħu meta huwa jeżerċita l-imsemmija attivitajiet.

16. Madankollu, peress li awla oħra tal-imsemmija qorti tidher li ma taqbilx ma' din il-pożizzjoni, is-Symvoulío tis Epikrateias (il-Greċja) iddeċidiet li tissospendi l-proċeduri u li tagħmel is-segweni domanda preliminari lill-Qorti tal-Ġustizzja:

“Id-dispożizzjonijiet tat-tieni subparagrafu tal-Artikolu 2(3) tad-Direttiva 2002/92/KE [...] li skont dawn '[d]awn l-attivitajiet (dawk elenkati fl-ewwel subparagrafu ta' din id-dispożizzjoni) meta imwettqa minn impriża ta' riassigurazzjoni jew minn impjegat ta' impriża ta' riassigurazzjoni li jaġixxi taht ir-responsabbiltà ta' impriża ta' riassigurazzjoni mhumiex mequjusa bħala medjazzjoni ta' riassigurazzjoni' għandhom jiġu interpretati fis-sens li persuna impjegata ta' impriża ta' assigurazzjoni li ma għandhiex il-kwalifiki previsti fl-Artikolu 4(1) [ta' din id-] Direttiva tista' teżerċita attivitajiet ta' medjazzjoni fl-assigurazzjoni, okkażjonalment u mhux fil-kuntest tal-attività professjonali prinċipali tagħha, anki jekk ma taġixxix fil-kuntest tar-rabta ta' subordinazzjoni li torbotha ma' din l-impriża, filwaqt li huwa ppreċiżat li, f'kull ipoteżi, din l-impriża teżerċita sorveljanza fuq l-attivitajiet tagħha, jew għandu jiġi kkunsidrat li [l-imsemmija] direttiva tawtorizza tali attività biss meta hija tiġi effettwata fil-kuntest tar-rabta ta' subordinazzjoni?”

17. Din id-domanda preliminari giet irreġistrata fir-Registru tal-Qorti tal-Ġustizzja fit-3 ta' Novembru 2011. Ġew ipprezentati osservazzjonijiet bil-miktub mill-EEAE *et*, l-OASE, mill-Gvernijiet tal-Greċja, ta' Ċipru u tal-Awstrija, kif ukoll mill-Kummissjoni Ewropea. Waqt is-seduta li nżammet fl-20 ta' Ġunju 2013, l-OASE, il-Gvern Elleniku kif ukoll il-Kummissjoni pparteċipaw fis-seduta li nżammet fl-20 ta' Ġunju 2013.

### III – Analizi

#### A – Fuq id-Direttiva 2002/92

##### 1. Fuq l-għan u l-kamp ta' applikazzjoni tad-direttiva

18. Bħala introduzzjoni, ninnota li mill-proċess jidher li jirriżulta li l-interpretazzjoni litterali tad-dispożizzjonijiet rilevanti tad-Direttiva 2002/92 ma twassalx għal riżultat univoku li jippermetti lill-qorti tar-rinviju tiddeċiedi l-kwistjoni li għandha quddiemha. Konsegwentement, għandu jsir riferiment għal ġurisprudenza stabbilita ferm, li tipprovdli li sabiex tiġi stabbilita l-portata ta' dispożizzjoni tad-dritt tal-Unjoni, għandhom jittiehdu inkunsiderazzjoni, simultanjament, l-għanijiet, il-kuntest u l-formulazzjoni tagħha<sup>7</sup>.

19. F'dan ir-rigward, huwa magħruf li l-intermedjarji tal-assigurazzjoni huma atturi fundamentali għad-distribuzzjoni ta' prodotti ta' assigurazzjoni fl-Unjoni Ewropea. Kif jirriżulta mill-premessi 6 u 7, id-Direttiva 2002/92 għandha l-għan li telimina l-ostakoli li jistgħu jiffaċċjaw l-imsemmija intermedjarji fl-eżerċizzju tal-libertà ta' stabbiliment u tal-libertà li jiġu pprovdu ti servizzi. L-intermedjarji tal-assigurazzjoni għandhom ukoll rwol importanti fil-protezzjoni tal-interessi tal-persuni assigurati, mhux biss permezz tad-distribuzzjoni ta' prodotti ta' assigurazzjoni kkummerċjalizzati minn impriži tal-assigurazzjoni differenti, iżda fuq kolloxx billi jagħtu parir u jassistu lill-persuni assigurati permezz tal-analizi tal-bżonnijiet speċifiċi tagħhom<sup>8</sup>.

7 — Ara sentenza tat-19 ta' Lulju 2012, A (C-33/11, punt 27).

8 — Proposta ta' direttiva tal-Parlament Ewropew u tal-Kunsill dwar il-medjazzjoni fl-assigurazzjoni [COM (2000) 511 final].



20. Imfassla bħala dispożizzjoni ta' armonizzazzjoni li tirrifletti approċċ ġdid sabiex tiġi adottata legiżlazzjoni fir-rigward tal-attività u mhux fir-rigward tas-sugġett ikkonċernat<sup>9</sup>, id-direttiva għaldaqstant stabbilixxiet regoli li jikkonċernaw l-aċċess għall-attivitajiet ta' medjazzjoni fl-assigurazzjoni u t-tweġġ tagħhom, billi ssugġettat lill-intermedjarji tal-assigurazzjoni b'mod partikolari għal obbligi bħalma huma r-registrazzjoni u l-osservanza ta' rekwiżiti professjonali minimi<sup>10</sup>. Din id-direttiva tikkostitwixxi wkoll strument għall-protezzjoni tal-persuni assicurati u għandha bħala għan li tiffacilita l-provvista ta' prodotti ta' assicurazzjoni lill-konsumaturi.

21. Għal dan il-għan, id-Direttiva 2002/92 tintroduċi sistema ta' rikonoxximent reċiproku<sup>11</sup> li huwa bbażat fuq kwalifiki armonizzati u limitazzjoni fuq l-użu tal-intermedjarji, li hija riflessa fl-obbligu impost fuq l-imprizi tal-assigurazzjoni sabiex jużaw biss is-servizzi ta' medjazzjoni fl-assigurazzjoni pprovduti minn intermedjarji rreġistrati<sup>12</sup>.

22. L-approċċ il-ġdid ta' natura funzjonali adottat fid-Direttiva 2002/92 għandu bħala konsegwenza li l-kamp ta' applikazzjoni tagħha huwa identifikat bid-delimitazzjoni tal-kunċett ta' attività ta' medjazzjoni<sup>13</sup>, jew bl-esklużjoni mill-imsemmi kamp ta' applikazzjoni tal-persuni li jipprovdu ċerti tipi ta' servizzi ta' medjazzjoni<sup>14</sup>.

2. Fuq id-definizzjonijiet ta' medjazzjoni u ta' intermedjarju

23. Fir-rigward tad-definizzjoni tal-attivitajiet ta' "medjazzjoni fl-assigurazzjoni" stabbilita fl-Artikolu 2(3) tad-Direttiva 2002/92, il-kunċett inkwistjoni jkopri l-attivitajiet li jipprezentaw jew li jipproponu kuntratti ta' assicurazzjoni jew li jwettqu xogħlijiet preparatorji oħra għall-konklużjoni tal-istess kuntratti, jew li jikkonkludu, jew jikkontribwixxi għall-amministrazzjoni tagħhom u għat-tweġġ tagħhom, b'mod partikolari fil-każ ta' dannu.

24. Madankollu, skont it-tieni subparagrafu tal-Artikolu 2(3) ta' din id-direttiva, meta dawn l-attivitajiet jitwettqu minn impriza ta' assicurazzjoni jew minn impjegat ta' impriza ta' assicurazzjoni li jaġixxi taħt ir-responsabbiltà tal-istess impriza, dawn ma għandhomx jitqiesu bħala medjazzjoni fl-assigurazzjoni. Minn dan isegwi li dawn il-kategoriji ta' persuni ma humiex sugġetti għar-rekwiżiti imposti mill-imsemmija direttiva, filwaqt li huma awtorizzati jeżerċitaw l-attivitajiet li jipproponu kuntratti ta' assicurazzjoni, jikkonkluduhom jew jikkontribwixxu għall-amministrazzjoni tagħhom. Barra minn hekk, jidherli li d-distinzjoni magħmula mill-istess direttiva bejn l-atti ta' impriza u l-atti tal-impjegati tagħha ma hijiex neċessarja, ħlief fil-każ ta' konklużjoni ta' kuntratti mingħajr relazzjoni personali mar-rappreżentant ta' impriza<sup>15</sup>.

25. Min-naħa l-oħra, fit-tielet subparagrafu ta' dan l-istess Artikolu 2(3), id-Direttiva 2002/92 teskludi mill-kunċett ta' medjazzjoni l-attivitajiet eżerċitati okkażjonalment u li jikkonsistu fil-provvista ta' informazzjoni fil-kuntest ta' attività professjonali oħra<sup>16</sup>.

9 — B'kuntrast mad-Direttiva tal-Kunsill 77/92/KEE, tat-13 ta' Diċembru 1976, dwar miżuri biex jiffacilitaw l-eżerċizzju effettiv tal-libertà ta' stabbiliment u l-libertà li jiġu pprovduti servizzi fir-rigward tal-attivitajiet ta' aġenti u brokers fl-assigurazzjoni (ĠU Edizzjoni Speċjali bil-Malti, Kapitolu 6, Vol. 1, p.46), id-Direttiva 2002/92 hija kkaratterizzata mhux bl-armonizzazzjoni permezz tal-istabbiliment ta' regoli li jikkonċernaw il-kategoriji ta' intermedjarji eżistenti, iżda permezz tar-regolamentazzjoni tal-attivitajiet tal-intermedjarju fl-assigurazzjoni b'mod globali.

10 — Skont l-Artikoli 3 u 4 tad-Direttiva 2002/92, ir-rekwiżiti essenzjali rrigwardaw ir-registrazzjoni, il-kwalifiki professjonali, ir-reputazzjoni u l-kopertura ta' assicurazzjoni għar-responsabbiltà ċivili, kif ukoll miżuri ta' protezzjoni tal-fondi tal-klijenti.

11 — Proposta tad-direttiva msemmija iktar 'il fuq [COM/2000/0511 finali].

12 — U mill-persuni msemmija fl-Artikolu 1(2) tal-imsemmija direttiva. L-intermedjarji rreġistrati fi Stat Membru partikolari jistgħu joperaw fi Stati Membri oħra taħt is-sistema tal-libertà li jiġu pprovduti s-servizzi jew permezz tal-ftuħ ta' fergħa. L-Istati Membri jistgħu jikkompletaw ir-rekwiżiti professjonali previsti fl-istess direttiva, iżda biss għall-intermedjarji li huma jirreġistraw.

13 — Artikolu 2(3) u (4) ta' din id-direttiva.

14 — Artikolu 1(2) u (3) ta' din id-direttiva.

15 — Bħal, pereżempju, fil-każ ta' konklużjoni ta' kuntratt permezz tal-internet.

16 — Dan jista' jkun il-każ, pereżempju, ta' avukat, nutar, l-espert, il-konsulent li jipprovdi informazzjoni b'mod okkażjonali mingħajr madankollu ma jipproponi kuntratt ta' assicurazzjoni.

26. Barra minn hekk, ċerti attivitajiet, anki jekk jaqgħu taħt il-kunċett ta' medjazzjoni fl-assigurazzjoni, huma esklużi mill-kamp ta' applikazzjoni tad-Direttiva 2002/92 skont l-Artikolu 1(2) tad-direttiva. Dan huwa l-każ tal-kategorija ta' persuni li jipprovdu kuntratti ta' assigurazzjoni li jissodisfaw kumulattivament il-kundizzjonijiet kollha msemmija, inkluż dik dwar ir-regola *de minimis* li tikkonċerna l-limitu tal-primjum annwali li ma jistax jeċċedi EUR 500 kif ukoll dik dwar it-tul tal-kuntratt li ma għandux jeċċedi l-ħames snin.

27. Għaldaqstant, id-Direttiva 2002/92 tinkludi definizzjoni funzjonali tal-kunċett ta' medjazzjoni sabiex jinfteihmu d-diversi kategoriji ta' intermedjarji (sensar, aġent, subaġent) filwaqt li tinkludi kanali ta' distribuzzjoni oħra bħalma huwa l-bancassurance<sup>17</sup>. Fil-fatt, kif jirriżulta mill-premessa 9 tad-direttiva, hemm firxa wiesgħa ta' persuni u ta' istituzzjonijiet li jistgħu jipprovdu prodotti ta' assigurazzjoni<sup>18</sup>.

28. Għal dak li jirrigwarda l-kunċett ta' intermedjarju ta' assigurazzjoni li jinsab fl-Artikolu 2(5) tad-Direttiva 2002/92, dan jinkludi kull persuna fiżika jew ġuridika li, bi hlas, tkun eliġibbli li teżerċita jew teżerċita l-attività ta' medjazzjoni fl-assigurazzjoni. Dan jimplika, minn naħa, li dan jirrigwarda għaldaqstant attività eżerċitata b'mod professjonali u, min-naħa l-oħra, li l-persuni li jeżerċitaw attività ta' medjazzjoni mingħajr korrispettiv ta' natura pekunjarja u ekonomika ma jitqiesux bħala intermedjarji fis-sens tad-direttiva.

29. F'dan ir-rigward, nenasfizza li l-professjoni ta' intermedjarju ta' assigurazzjoni tista' tiġi eżerċitata wkoll skont il-mudell tal-intermedjarju marbut. Skont l-Artikolu 2(7) tad-direttiva, il-persuna li teżerċita tali attività taġixxi għal u għan-nom ta' impriza ta' assigurazzjoni waħda jew iktar.

30. Barra minn hekk, nosserva li skont approċċ ġdid, id-Direttiva 2002/92 ma tirriproducix id-distinzjonijiet magħmula fuq livell nazzjonali bejn id-diversi tipi ta' medjazzjoni. Fil-fatt, sa mill-istadju tax-xogħlijiet preparatorji, id-distinzjoni bejn aġenti u sensara<sup>19</sup> ma setgħetx tiġi stabbilita fl-Istati Membri kollha. Konsegwentement, il-mestier tal-intermedjarju ta' assigurazzjoni fis-sens tad-direttiva jikkorrispondi, fl-Istati Membri, għal diversi subkategoriji professjonali<sup>20</sup>. Madankollu, peress li d-direttiva tipprevedi rekwiżiti minimi li jikkonċernaw it-termini u l-kontenut tal-informazzjoni li l-intermedjarji ta' assigurazzjoni għandhom jagħtu lill-klijenti potenzjali tagħhom, dawn tal-aħħar għandhom ikunu f'pożizzjoni li jidentifikaw liema tip ta' intermedjarju jkunu marbuta miegħu<sup>21</sup>.

17 — Ara x-xogħlijiet preparatorji tad-Direttiva COM/2000/0511 finali.

18 — Madankollu, kif jirriżulta mill-abbozz tar-reviżjoni, id-Direttiva 2002/92 ma tapplikax għall-bejjiegha tal-assigurazzjoni kollha, bħalma huma l-imprizi ta' assigurazzjoni stess. Fil-kuntest tar-reviżjoni ġie għaldaqstant propost li jiġi estiz il-kamp ta' applikazzjoni tagħha f'dan is-sens. Ara l-punt 59 ta' dawn il-konkluzjonijiet.

19 — Dawn il-kunċetti ġew ipparagunati fid-Direttiva 77/92/KEE msemmija iktar 'il fuq, li ġiet revokata mid-Direttiva 2002/92 u kienu jikkorrispondu għal diversi professjonijiet li jbiegħu l-assigurazzjoni fl-Istati Membri.

20 — Għaldaqstant, mill-proċess jirriżulta li l-leġiżlazzjoni Griega tirrikonoxxi hames kategoriji ta' intermedjarji ta' assigurazzjoni, jiġifieri, l-aġenti ta' assigurazzjoni, is-sensara fl-assigurazzjoni, il-konsulenti tal-assigurazzjoni, il-koordinaturi tal-konsulenti tal-assigurazzjoni u l-kategorija inkwistjoni tal-impjegati tal-imprizi ta' assigurazzjoni. Il-leġiżlazzjoni Finlandiża, fil-qasam tal-medjazzjoni fl-assigurazzjoni, tidistingwi bejn, minn naħa, l-aġent, li huwa persuna fiżika jew ġuridika li jaġixxi għan-nom u taħt ir-responsabbiltà tal-assiguratur, u min-naħa l-oħra, is-sensar, li jeżerċita l-attività ta' medjazzjoni abbażi ta' kuntratt ma' persuna li ma hijiex l-assiguratur (ara Laki vakuutusedustuksesta Nru 570 tal-15.7.2005, iktar 'il quddiem il-“Liġi Nru 570/2005”). Il-leġiżlazzjoni Belġjana tipprevedi tliet kategoriji ta' intermedjarji: is-sensar, li huwa l-intermedjarju li jressaq flimkien il-persuni assigurati u l-imprizi ta' assigurazzjoni mingħajr ma jkun marbut bl-għażla tagħhom; l-aġent, li huwa ddefinit bħala l-intermedjarju li minhabba ftehim wiehed jew iktar jew prokura f'isem impriza ta' assigurazzjoni waħda jew iktar, jeżerċita attivitajiet ta' medjazzjoni, u fl-aħħar nett, is-subaġent, bħala intermedjarju li jaġixxi taħt ir-responsabbiltà ta' sensar jew ta' aġent (ara sit internet [www.fsma.be](http://www.fsma.be)). Min-naħa l-oħra, fid-dritt Franciż, il-kodiċi tal-assigurazzjonijiet (Artikolu R511-2) jikkategorizza lil dawn tal-aħħar f'sitt kategoriji, fejn l-intermedjarju għandu dritt jeżerċita taħt diversi kategoriji bħalma huma: is-sensara tal-assigurazzjoni, l-aġenti ġenerali tal-assigurazzjoni; il-mandatarji ta' assigurazzjoni li huma l-persuni fiżiċi mhux impjegati u l-persuni ġuridici mqabbdha minn impriza ta' assigurazzjoni; il-mandatarji ta' intermedjarji ta' assigurazzjoni li huma l-persuni fiżiċi mhux impjegati u l-persuni ġuridici mqabbdha minn sensara, l-aġenti ġenerali, il-mandatarji ta' assigurazzjoni, il-mandatarji intermedjarji ta' assigurazzjoni; l-intermedjarji barranin. (Ara, J. Bigot, *L'intermédiation en assurance : les nouvelles règles du jeu*, La semaine Juridique, Edizzjoni ġenerali, Nru 47, Novembru 2006, I 189).

21 — Ara proposta tad-direttiva msemmija iktar 'il fuq [COM/2000/0511 finali] u l-kapitolu III tad-Direttiva 2002/92.

### 3. Fuq l-eżempji ta' traspożizzjoni tad-Direttiva 2002/92

31. Fl-aħħar nett, huwa utli li jiġi nnotat li, fir-rigward tal-karatteristiċi li jirrigwardaw il-kamp ta' applikazzjoni u d-definizzjonijiet li jinsabu fid-Direttiva 2002/92, l-Istati Membri adottaw soluzzjonijiet differenti għall-finijiet tat-traspożizzjoni tad-direttiva. Għaldaqstant, skont il-leġislazzjoni Franċiża, għandha ssir distinzjoni bejn, minn naħa, l-attivitajiet li jaqgħu barra mill-ambitu tal-medjazzjoni, u l-attivitajiet li jaqgħu taħt id-definizzjoni ta' medjazzjoni fl-assigurazzjoni iżda li huma eżentati mill-obbligi relatati<sup>22</sup>. Il-leġislazzjoni Finlandiża tipprevedi, min-naħa tagħha, definizzjoni ġenerali tal-medjazzjoni billi tippreċiża b'mod parallel l-attivitajiet ikklassifikati bħala "mhux ta' medjazzjoni", liema attivitajiet jirreferu għal atti tal-impriża ta' assicurazzjoni u tal-impjegati tagħhom<sup>23</sup>.

32. L-Istati Membri pprovdew ukoll eċċezzjonijiet li jirrigwardaw l-obbligu tal-iskrizzjoni fir-reġistru nazzjonali tal-intermedjarji ta' assicurazzjoni, bhal, pereżempju, fid-dritt Belġjan, fir-rigward tal-assigurazzjoni tar-riskji tal-impriża tal-intermedjarju stess jew fil-każ ta' medjazzjoni li tirrigwarda l-kuntratti ta' assicurazzjoni li jissodisfaw il-kundizzjonijiet kollha stabbiliti fl-Artikolu 1(2) tad-Direttiva 2002/92<sup>24</sup>. Dan japplika wkoll għal-leġislazzjoni tar-Renju Unit fir-rigward tal-provvista, b'mod okkażjonali, ta' informazzjoni fil-qasam tal-assigurazzjoni jew meta jkun hemm provvista ta' kuntratti ta' assicurazzjoni ta' natura komplementari għall-attività prinċipali, b'riżerva għall-kundizzjoni tat-tul tal-kuntratti u ta' limitu għad-dhul<sup>25</sup>.

33. Huwa fid-dawl ta' dawn il-kunsiderazzjonijiet li għandha tingħata rispostha għad-domanda magħmula.

### B – Fuq id-delimitazzjoni tal-kuncett ta' medjazzjoni fl-assigurazzjoni

#### 1. Fuq il-leġislazzjoni nazzjonali inkwistjoni fil-kawża prinċipali

34. Permezz tad-domanda tagħha, il-qorti tar-rinviju tixtieq tkun taf, essenzjalment, jekk id-delimitazzjoni tal-kuncett ta' medjazzjoni li jinsab fil-punt 3 tal-Artikolu 2 tad-Direttiva 2002/92 tkoprix is-sitwazzjoni li fiha impjegat<sup>26</sup> ta' impriża ta' assicurazzjoni li ma jissodisfaw il-kundizzjonijiet dwar il-kwalifiki applikabbli għall-intermedjarji ta' assicurazzjoni skont id-direttiva u li ma jaġixxix fil-kuntest tar-rabta ta' subordinazzjoni iżda li huwa suġġett għal sorveljanza mill-impriża fuq l-attivitajiet tiegħu, huwa awtorizzat jeżerċita okkażjonalment attivitajiet ta' medjazzjoni fl-assigurazzjoni.

35. L-ewwel nett, għandu jiġi ppreċiżat li l-attività ta' medjazzjoni fl-assigurazzjoni hija rregolata fid-dritt Grieg b'diversi atti ta' livelli differenti, li l-formulazzjoni tagħhom jaqgħu lok għal ċerti mistoqsijiet. Fil-fatt, id-definizzjoni tal-medjazzjoni fl-assigurazzjoni tinsab fid-Digriet Presidenzjali 190/2006, sussegwentement emendat bil-Liġi Nru 3557/2007. Din il-liġi introduċiet deroga fir-rigward tad-definizzjoni msemmija, li hija bbażata fuq il-limitazzjoni tad-dhul applikabbli għal kull impjegat ta' impriża ta' assicurazzjoni. Id-dispożizzjoni msemmija tidher għaldaqstant li teżenta lil dawn tal-aħħar

22 — D. Langé, Les intermédiaires d'assurance à l'heure du marché unique : la réforme de l'intermédiation en assurance, Revue général du droit des assurances, Nru 2006-4, p. 857. Nosserva li skont il-leġislazzjoni Franċiża, l-impriża ta' assicurazzjoni kklassifikati bħala impriża "mingħajr intermedjarji" li jikkunsinnaw il-prodotti ta' assicurazzjoni permezz tal-uffiċċji decentralizzati tagħhom fejn huma jqiegħdu impjegati li jirċievu l-klijenti jaqgħu taħt din l-eċċezzjoni. L-impjegati tal-imsemmija impriża ma jaqgħux taħt il-kategorija professjonali tal-intermedjarji ta' assicurazzjoni u ma humiex suġġetti għall-obbligu ta' registrazzjoni.

23 — Ara l-Liġi Nru 570/2005 tal-15 ta' Lulu 2005.

24 — Id-deskrizzjoni tal-eċċezzjonijiet li japplikaw fid-dritt Belġjan; ara sit internet <http://www.fsma.be>

25 — Għas-sistema applikabbli fir-Renju Unit, ara sit internet: [http://www.fsa.gov.uk/pubs/other/ins\\_reg.pdf](http://www.fsa.gov.uk/pubs/other/ins_reg.pdf)

26 — Ninnota li l-kuncett ta' impjegat huwa espress fid-diversi verżjonijiet lingwistiċi tad-Direttiva 2002/92 bħala "työntekijä" (FI), "anställd" (SV), "υπάλληλος" (EL), "Angestellte" (DE), "employee" (EN), "impiegato" (IT), "empleado" (ES), "pracownik" (PL), u dan jiġġustifika l-użu tal-kelma iktar wiesgħa "impjegat".



mill-formalitajiet li jirrigwardaw it-tweġġ tal-attivitajiet ta' medjazzjoni, mingħajr madankollu ma tippreċiża r-responsabbiltà tal-obbligi li jirrigwardaw l-attivitajiet hekk esklużi. Fl-aħħar nett, skont l-awtorizzazzjoni fil-Liġi Nru 3557/2007, id-Digriet K3-8010 ġie adottat u jistabbilixxi l-kundizzjonijiet relattivament impreċiżi tal-implementazzjoni tal-imsemmija deroga.

36. Madankollu, peress li r-rikors ipprezentat quddiem il-qorti tar-rinviju kien biss intiż għall-annullament tad-dispożizzjonijiet tad-Digriet K3-8010/8 ta' Awwissu 2007, din l-analiżi hija llimitata għad-digriet biss, u b'mod partikolari għall-paragrafu XX tiegħu.

37. Fil-fatt, mill-proċess jirriżulta li l-leġiżlazzjoni nazzjonali kkontestata quddiem il-qorti tar-rinviju tintroduċi eċċezzjoni li l-portata tagħha titbiegħed mill-kamp ta' applikazzjoni tal-esklużjoni li tinsab fl-Artikolu 2(3) tad-Direttiva 2002/92 inkwantu tagħmilha possibbli għal kull impjegat ta' impriża ta' assigurazzjoni li jwettaq okkażżjonalment attivitajiet ta' medjazzjoni fl-assigurazzjoni bi ħlas, sugġett għal-limitu ta' EUR 5 000, mingħajr ma jkollu jissodisfa l-kundizzjonijiet speċifiċi applikabbli skont l-Artikolu 4(1) tal-imsemmija direttiva. Barra minn hekk, mill-proċess jirriżulta li impjegat fis-settur tal-assigurazzjoni ma jistax iwettaq attivitajiet ta' konsulent tal-assigurazzjoni, peress li huwa awtorizzat jeżerċita attivitajiet ta' medjazzjoni.

38. F'dan ir-rigward, nosserva li l-partijiet li pprezentaw osservazzjonijiet bil-miktub f'din il-kawża jiddefendu fehmiert diverġenti. Għaldaqstant, skont EEAE *et*, peress li hija xxebbah lill-impjegat ta' impriża tal-assigurazzjoni ma' intermedjarju tal-assigurazzjoni, il-paragrafu XX tad-Digriet Nru K3-8010 ma huwix konformi mad-Direttiva 2002/92. Skont il-Gvern tal-Belġju u tal-Awstrija, it-tieni inċiż tal-Artikolu 2(3) tad-direttiva għandu jiġi interpretat fis-sens li impjegat ta' impriża ta' assigurazzjoni li ma għandux il-kwalifiki previsti fl-Artikolu 4(1) tal-imsemmija direttiva, ma jistax jeżerċita attivitajiet ta' medjazzjoni fl-assigurazzjoni b'mod okkażżjonali.

39. L-OASE, kif ukoll il-Gvernijiet tal-Greċja u ta' Ċipru, jipproponu li jiġi kkunsidrat li fid-dawl tat-tieni inċiż tal-Artikolu 2(3) tad-direttiva, impjegat ta' impriża tal-assigurazzjoni li ma għandux il-kwalifiki previsti fl-Artikolu 4(1) tad-Direttiva 2002/92 jista' jeżerċita attivitajiet ta' medjazzjoni fl-assigurazzjoni, okkażżjonalment u mhux fil-kuntest tal-attività professjonali prinċipali tiegħu.

40. Fl-aħħar nett, min-naħa tagħha, il-Kummissjoni ssostni li d-deroga prevista fl-Artikolu 2(3) tal-imsemmija direttiva tapplika għal attivitajiet imwettqa minn impjegati tal-impriża ta' assigurazzjoni taht ir-responsabbiltà tal-prinċipal tagħhom, anki jekk dawn ma jidhlux esklużivament fil-qafas tal-“kuntratt ta' impjeg” tagħhom.

2. Fuq il-kundizzjonijiet tat-tweġġ tal-attività ta' medjazzjoni previsti fid-Direttiva 2002/92

41. Jidhirli li għandha ssir distinzjoni bejn tliet xenarji prinċipali li jirrigwardaw it-tweġġ tal-attività ta' medjazzjoni fir-rigward tal-kamp ta' applikazzjoni tad-Direttiva 2002/92.

42. Fl-ewwel lok, għandu jittiehed inkunsiderazzjoni l-każ inkwistjoni f'din il-kawża jiġifieri dak ta' impjegat ta' kumpannija ta' assigurazzjoni. F'dan il-każ, għalkemm l-attivitajiet ta' impjegat jistgħu jaqgħu taht id-definizzjoni ġenerika tal-medjazzjoni fl-assigurazzjoni, mid-direttiva jirriżulta li dawn ma jitqiesux bħala tali.

43. Kif jirrileva l-Gvern Awstrijak, waħda mir-raġunijiet għall-esklużjoni ta' dawn l-attivitajiet mill-kamp ta' applikazzjoni tad-Direttiva 2002/92, u konsegwentement għall-eżenzjoni tal-persuni li jwettquhom mir-rekwiziti tad-direttiva, hija marbuta mal-fatt li l-impriži ta' assigurazzjoni jew l-impjegati tagħhom huma meqjusa li jissodisfaw ir-rekwiziti professjonali li jiggarrantixxu l-protezzjoni tal-persuni assigurati, peress li, b'mod partikolari, skont id-direttiva, l-impriži tal-assigurazzjoni jitqiesu

bhala tali wara li jkunu kisbu l-awtorizzazzjoni amministrattiva minn qabel, kif stabbilit fl-Artikolu 6 tad-Direttiva tal-Kunsill 79/267/KEE, tal-5 ta' Marzu 1979, dwar il-koordinazzjoni tal-ligijiet, tar-regolamenti u tad-dispozizzjonijiet amministrattivi dwar l-aċċes għall-attività tal-assigurazzjoni diretta fuq il-hajja, u l-eżerċizzju tagħha (ĠU L 63, p. 1).

44. Fil-fehma tiegħi, l-għan prinċipali mfittex b'din id-delimitazzjoni tal-kamp ta' applikazzjoni tad-Direttiva 2002/92 huwa li tippermetti lill-imprizi ta' assicurazzjoni jikkummerċjalizzaw il-prodotti ta' assicurazzjoni tagħhom stess, min-naħa waħda, u li jkunu jistgħu jaġixxu fil-kapaċità ta' intermedjarji għall-finijiet tal-kummerċjalizzazzjoni tal-prodotti ta' kumpanniji oħra tal-assigurazzjoni, pereżempju membri tal-istess grupp jew marbuta magħhom permezz ta' ftehim kummerċjali jew ftehim iehor, min-naħa l-oħra. Dawn il-kunsiderazzjonijiet japplikaw sewwasew għall-impjegati tal-imsemmija imprizi.

45. Fil-fatt, peress li l-impriza tista' taġixxi biss permezz tal-impjegati tagħha, għandu jitqies li, meta dawn tal-aħhar jaġixxu għal u għan-nom tal-prinċipal tagħhom, huma għandhom jixxebbhu mal-impriza u, konsegwentement, l-attivitajiet tagħhom huma esklużi mill-kamp ta' applikazzjoni tad-direttiva. F'dan il-każ, ir-relazzjoni kuntrattwali stabbilita waqt il-bejgħ b'medjazzjoni fl-assigurazzjoni torbot, għaldaqstant, lill-impriza ta' assicurazzjoni kkonċernata mal-persuna assicurata, fejn l-impjegat jaġixxi biss bhala mandatarju tal-imsemmija impriza.

46. Barra minn hekk, fir-rigward tar-rabta ġuridika bejn l-impriza ta' assicurazzjoni u l-impjegat, il-Kummissjoni tosserva għustament li l-punt 3 tal-Artikolu 2 tad-Direttiva 2002/92 għandu jiġi interpretat bhala li jkopri l-attivitajiet imwettqa minn impjegati tal-impriza ta' assicurazzjoni taħt ir-responsabbiltà tal-prinċipal tagħhom anki jekk dawn ma jaqgħux esklużivament taħt il-“kuntratt ta' impjeg” tagħhom fis-sens tad-dritt tax-xogħol nazzjonali. Fil-fatt, it-tehid inkunsiderazzjoni tad-diversità tar-relazzjonijiet kuntrattwali li jistgħu jorbtu lil impjegat mal-prinċipal tiegħu fid-diversi Stati Membri jeskludi li jkun hemm interpretazzjoni uniformi tad-deroga inkwistjoni<sup>27</sup>. Barra minn hekk, jidhirli li l-kundizzjonijiet ta' hlas lill-impjegat huma rrilevanti fir-rigward tad-definizzjonijiet mogħtija minn din id-direttiva.

47. Min-naħa l-oħra, l-effett utli tad-Direttiva 2002/92 jeskludi, fil-fehma tiegħi, li l-impjegati ta' impriza ta' assicurazzjoni jistgħu jwettqu attivitajiet ta' medjazzjoni f'isimhom stess mingħajr ma jissodisfaw il-kundizzjonijiet stabbiliti fid-direttiva. Kif jirriveva l-Gvern Belġjan, billi tirreferi għall-attività ta' medjazzjoni fl-assigurazzjoni eżerċitata b'mod okkażzjonali u komplementari barra mill-kuntest tal-kuntratt ta' impjeg li jorbot lill-impjegat ma' impriza ta' assicurazzjoni, il-leġiżlazzjoni nazzjonali inkwistjoni fil-kawża prinċipali ma taqax fil-kamp ta' applikazzjoni tat-tieni inċiż tal-Artikolu 2(3) tad-direttiva. Fil-fatt, ma jibqax bejgħ dirett ta' prodotti tal-assigurazzjoni, iżda medjazzjoni fl-assigurazzjoni fis-sens proprju tagħha.

48. Issa, mill-proċess jirrizulta li l-leġiżlazzjoni inkwistjoni fil-kawża prinċipali tagħti lil impjegat ta' impriza ta' assicurazzjoni “zewġt ikpiepel”, peress li huwa jista' jaġixxi b'mod parallel, min-naħa waħda, fil-kapaċità ta' impjegat imqabba mal-persuna li timpjegah, u min-naħa l-oħra, fil-kapaċità ta' agent indipendenti mhux ikkwalfikat, sakemm ma jaqbiżx ċertu limitu ta' dħul<sup>28</sup>. Nosserva li l-imsemmija leġiżlazzjoni għandha bhala riżultat li tippermetti konfigurazzjoni kuntrattwali trijangulari li l-istruttura tagħha tinkludi, fl-ewwel lok, lill-impjegat u l-persuna assicurata, fit-tieni lok,

27 — F'dan ir-rigward ninnota li, peress li d-dritt tax-xogħol ma huwiex armonizzat fuq il-livell tal-Unjoni, jeżistu soluzzjonijiet differenti fid-dritt nazzjonali inerenti għal-libertà kuntrattwali. Barra minn hekk, ir-rabta fundamentali tista' tkun kemm ir-relazzjoni ta' xogħol fis-sens wiesa', kif ukoll il-kuntratt ta' xogħol. Dan premess, fis-sens tad-dritt tal-Unjoni, l-eskluzjoni tal-“impjegati” ta' kumpanniji ta' assicurazzjoni mill-kamp tal-kunċett ta' medjazzjoni għandha raġonevolment tiġi interpretata bhala li tagħmel riferiment għar-relazzjonijiet kuntrattwali bejn impjegat u kumpannija ta' assicurazzjoni li huma kkaratterizzati b'rapport ta' subordinazzjoni. F'relazzjoni kuntrattwali fejn il-partijiet ikunu f'pożizzjoni ta' ugwaljanza, ebda waħda minnhom ma tista' titqies bhala impjegat.

28 — Fir-rigward tal-limitazzjoni fuq il-hlas, għandu jiġi ppreċiżat li wara x-xogħol preparatorju tad-direttiva, gie eskluż li tiġi llimitata l-portata tad-direttiva b'riferiment għal ċertu ammont ta' attività tal-intermedjarji ta' assicurazzjoni (pereżempju, skont il-volum annwali tal-primjums miġbura) sabiex ma jiġux esklużi mill-kamp ta' applikazzjoni tagħha l-intermedjarji “ta' daqs żgħar”, li huma kkunsidrati bhala li ma jiggerantixxux livell xieraq ta' protezzjoni għall-persuni assicurati. Ara proposta tad-direttiva msemmija iktar 'il fuq [COM/2000/0511 finali].

l-imsemmija persuna u l-impriża ta' assigurazzjoni u fit-tielet lok, lill-impjegat u l-impriża ta' assigurazzjoni. Barra minn hekk, din il-leġiżlazzjoni tagħti lok għal konfużjoni li taffettwa r-regoli ta' tqassim tar-responsabbiltà għall-obbligi karatteristiċi tal-intermedjarju fir-rigward tal-persuna assigurata.

49. Fil-fehma tiegħi, l-ammissibbiltà ta' din il-possibbiltà tkun ifisser li jiġi znaturat l-għan tad-Direttiva 2002/92, speċjalment, fir-rigward tal-kamp ta' applikazzjoni tagħha flimkien mal-kunċett ta' medjazzjoni fl-assigurazzjoni, tar-rekwiziti marbutin mal-kwalifiki professjonali tal-intermedjarji, kif ukoll tal-obbligu tal-protezzjoni tal-persuni assigurati.

50. F'dan il-kuntest, għandu jiġi enfasizzat li d-differenza bejn impjegat ta' impriża li huwa suġġett għar-rekwizit tal-lealtà lejn il-prinċipal tiegħu u intermedjarju ta' assigurazzjoni tinsab, b'mod partikolari, fil-grad ta' indipendenza u imparzjalità, peress li l-intermedjarju suppost li jipprovdi pariri abbażi tal-obbligu tiegħu ta' analiżi imparzjali, haġa li ma tapplikax fil-każ ta' impjegat li jaġixxi f'isem u fl-interess tal-impriża. L-interpretazzjoni proposta hija kkorroborata bl-għan imfittex mid-Direttiva 2002/92, jiġifieri li tippermetti lill-intermedjarji jibbenefikaw iktar faċilment mil-libertà ta' stabbiliment u mil-libertà li jiġu pprovduti s-servizzi. Issa, l-istat ta' impjegat ta' impriża jeskludi bħala fih innifsu benefiċċju bħal dan.

51. Ċertament, huwa b'mod ġust li l-Gvern Grieg isostni li d-direttiva ma twassalx għal armonizzazzjoni eżawrjenti. Madankollu, dan bl-ebda mod ma jaffettwa l-għan tagħha li jikkonsisti fil-fatt li hija tistabbilixxi rekwiżiti minimi dwar l-għerf u l-abbiltà professjonali tal-intermedjarji, sabiex timplimenta suq veru Ewropew tal-medjazzjoni fl-assigurazzjoni. Għaldaqstant, id-direttiva tħalli margni ta' diskrezzjoni fir-rigward tal-metodi, u mhux fir-rigward tal-prinċipju stess ta' livell minimu ta' rekwiżiti, fil-każ fejn l-attivitajiet eżerċitati huma dawk tal-medjazzjoni fl-assigurazzjoni.

52. Fi kwalunkwe każ, id-dispożizzjonijiet tar-raba' subparagrafu tal-Artikolu 4(1) tad-Direttiva 2002/92, li jipprovdu li l-Istati Membri ma humiex obbligati japplikaw ir-rekwiziti dwar l-għerf u l-abbiltà adattati għal kull persuna li taħdem għal impriża, jikkostitwixxu b'mod ċar aġġustament tar-rekwiziti simili għal dik li tiġri fil-każ tal-professjonijiet regolati. Għaldaqstant, huwa ċar li, bl-istess mod bħalma ditta ta' avukati timpjega avukati mhux irreġistrati mal-kamra tal-avukati u persunal li ma jkunx ha taħriġ ġuridiku sħiħ, huwa ċar li l-impjegati kollha ta' impriża ta' assigurazzjoni ma għandhomx bżonn jissodisfaw ir-rekwiziti tal-kwalifiki professjonali.

53. Fit-tieni lok, għandu jissemma l-każ ta' intermedjarju marbut fl-assigurazzjoni fis-sens tal-Artikolu 2(7) tad-Direttiva 2002/92, li jaġixxi kompletament taħt ir-responsabbiltà kemm ta' kumpannija ta' assigurazzjoni kif ukoll ta' intermedjarju ieħor<sup>29</sup>.

54. Mill-aspett legali, dan huwa aġent ta' tali kumpannija jew ta' intermedjarju ieħor li ma huwiex marbut ma' dawn tal-aħħar peress li għandu status indipendenti<sup>30</sup>. Skont l-Artikolu 12(1) tad-Direttiva 2002/92, l-intermedjarji ta' assigurazzjoni huma madankollu obbligati jinformat lill-klijent dwar il-fatturi li jistgħu jinfluwenzaw l-imparzjalità tagħhom u, b'mod partikolari, jekk jibbażaw il-pariri tagħhom fuq l-obbligu ta' analiżi imparzjali. L-intermedjarji marbutin huma obbligati jiżvelaw in-nuqqas ta' imparzjalità tagħhom, haġa li ma tapplikax għall-kumpanniji ta' assigurazzjoni jew għall-impjegati tagħhom.

29 — L-estensjoni tad-definizzjoni ta' intermedjarju ta' assigurazzjoni marbut ma' intermedjarji li jahdmu taħt ir-responsabbiltà ta' intermedjarju ieħor hija prevista fl-Artikolu 2 emendat bid-Direttiva 2002/92 riveduta, (ara proposta tad-Direttiva tal-Parlament Ewropew u tal-Kunsill dwar il-medjazzjoni fl-assigurazzjoni [COM(2012) 360 finali].

30 — Il-professjoni ta' aġent marbut hija pprezentata f'direttivi oħra dwar is-swieq finanzjarji, bħal pereżempju d-Direttiva tal-Kunsill 93/22/KEE, tal-10 ta' Mejju 1993, dwar servizzi ta' investment fil-qasam ta' titoli (GU Edizzjoni Speċjali bil-Malti, Kapitolu 6, Vol. 2, p. 43) u d-Direttiva 2004/39/KE tal-Parlament Ewropew u tal-Kunsill, tal-21 ta' April 2004, dwar is-swieq fl-istrumenti finanzjarji li temenda d-Direttivi tal-Kunsill 85/611/KEE u 93/6/KEE u d-Direttiva 2000/12/KE tal-Parlament Ewropew u tal-Kunsill u li tħassar id-Direttiva tal-Kunsill 93/22/KEE (GU Edizzjoni Speċjali bil-Malti, Kapitolu 6, Vol. 7, p. 263).

55. Madankollu, nenzasizza li l-intermedjarju marbut huwa obligat jaġixxi bħala intermedjarju għal u għan-nom tal-impriza ta' assigurazzjoni. Jidhirli li dan jeskludi li impjegat ikun jista' jaġixxi fl-istess hin kemm bħala tali u kif ukoll bħala intermedjarju marbut tal-persuna li timpjegah.

56. Fil-fatt, il-funzjoni ta' intermedjarju marbut timplika neċessarjament li l-medjazzjoni tkun ta' natura kumplimentari meta mqabbla ma' attività oħra. Fil-każ li jiġi aċċettat li din l-"attività oħra" tista' tikkonsisti f'relazzjoni ta' xogħol ma' kumpannija ta' assigurazzjoni, il-kwistjoni li tqum tkun allura dik dwar liema konsegwenzi għandhom jinsiltu sabiex tiġi ppreservata l-protezzjoni tal-persuni assigurati u sabiex tiġi evitata l-konfużjoni bejn dawn ir-rwoli differenti.

57. Il-leġislazzjoni inkwistjoni fil-kawża prinċipali tippermetti lil kull impjegat ta' kumpannija ta' assigurazzjoni, jiġifieri skont interpretazzjoni litterali, kif ukoll lil persunal tekniku, lil persunal tas-sorveljanza jew tat-tindif, li jithallas bħala wiehed li jiġi ix-xogħol, bħal sensar fis-sens tad-dritt kuntrattwali<sup>31</sup>. Barra minn hekk, ninnota li waqt is-seduta, l-aġent tal-Gvern Grieg jidher li kkontesta din l-interpretazzjoni tad-dispożizzjonijiet nazzjonali, mingħajr madankollu ma wera l-eżistenza fid-dritt nazzjonali ta' dispożizzjonijiet li jillimitaw l-imsemmija possibbiltà għall-impjegati speċjalizzati tal-imprizi ta' assigurazzjoni biss.

58. Fit-tielet lok, għandu jissewja fl-aħħar nett il-każ ta' intermedjarju ta' assigurazzjoni indipendenti li jaġixxi bħala rappreżentant ta' klijent fil-konfront ta' kumpannija tal-assigurazzjoni. Id-Direttiva 2002/92 tapplika b'mod sħiħ għal tali każ u l-Istati Membri huma obligati jstabbilixxu r-rekwiziti li jirrigwardaw il-għerf u l-abbiltajiet li għandu jkollhom l-intermedjarji.

59. F'dan ir-rigward, nosserva li, fil-kuntest tar-reviżjoni tad-Direttiva 2002/92, kien ġie previst li jiġi estiż il-kamp ta' applikazzjoni tagħha b'mod li jinkludi l-bejgħ ta' kuntratti ta' assigurazzjoni magħmula minn imprizi ta' assigurazzjoni u ta' riassigurazzjoni mingħajr l-intervent ta' intermedjarju ta' assigurazzjoni. Il-proposta tad-direttiva riveduta hija intiza wkoll li tapplika għall-kanali ta' distribuzzjoni kollha (applikanti diretti, kerrejja ta' vetturi eċċ)<sup>32</sup>. Għandu jiġi enfasizzat li r-reviżjoni tad-direttiva tipprevedi li l-poloż ta' assigurazzjoni mibjugħa b'mod kumplimentari mal-bejgħ ta' servizzi jaqgħu taħt id-direttiva riveduta<sup>33</sup>.

#### IV – Konkluzjoni

60. Fid-dawl ta' dak kollu li ntqal, nipproponi li tingħata risposta għad-domanda magħmula mis-Symvoulis tis Epikrateias fis-sens li':

It-tieni inċiż tal-Artikolu 2(3) tad-Direttiva 2002/92, għandu jiġi interpretat fis-sens li impjegat ta' impriza ta' assigurazzjoni li ma għandux il-kwalifiki previsti fl-Artikolu 4(1) tal-imsemmija direttiva ma jistax jeżerċita attivitajiet ta' medjazzjoni fl-assigurazzjoni okkażjonalment barra mill-kuntest tar-rabta ta' subordinazzjoni li tirriżulta minn relazzjoni kuntrattwali li torbtu ma' din l-impriza u b'osservanza ta' limitu ta' dħul annwali. Min-naħa l-oħra, l-attivitajiet ta' impjegat ta' impriza ta' assigurazzjoni li jaġixxi għal u għan-nom tal-persuna li timpjegah huma esklużi mill-kamp ta' applikazzjoni tad-direttiva.

31 — Kif jirriżulta mill-proċess, jekk l-impjegati jgħibu lill-impriza li timpjegahom, li hija impriza ta' assigurazzjoni, poloż ta' assigurazzjoni, huma għandhom dritt għal kummissjoni, indipendentement mis-salarju tagħhom skont il-kuntratt ta' impjeg.

32 — Konsegwentement, ir-reviżjoni proposta tipprevedi li jithassar it-tieni inċiż tal-Artikolu 2(3) tad-direttiva u li dan jiġi ssostitwit b'sentenza fl-ewwel inċiż tiegħu li jipprovdi, *inter alia*, li "medjazzjoni fl-assigurazzjoni/riassigurazzjoni" tfisser l-attivitajiet li "jitwettqu minn impriza tal-assigurazzjoni mingħajr l-intervent ta' intermedjarju tal-assigurazzjoni". Ara proposta tad-direttiva msemmija iktar 'il fuq [COM (2012) 360 finali].

33 — Dan huwa, pereżempju, il-każ tal-poloż ta' assigurazzjoni tal-ivvjaġġar mibjugħa minn aġenti tal-ivvjaġġar u l-poloż ta' assigurazzjoni "komprensivi" kkummerċjalizzati minn kumpanniji tal-kiri jew leasing tal-karozzi. Ara COM (2012) 360 finali.